

तीन महिलाओं समेत 4 ड्रग्स तस्कर पुलिस के हथ्थे चढ़े

जवाहर नगर, शिवदासपुरा और ट्रांसपोर्ट नगर में पुलिस टीम ने छापा मारा

जयपुर (कास)। कमिश्नरेट की स्पेशल टीम ने जवाहर नगर, शिवदासपुरा एवं ट्रांसपोर्ट नगर थाना इलाके में कार्रवाई कर ड्रग्स तस्करों पर शिकंसा कसा है। पुलिस टीम ने तीन महिलाओं सहित चार जनों को गिरफ्तार किया है। वहीं, तस्करों के कब्जे से 7.05 ग्राम स्मैक, 905 ग्राम गांजा एवं 1 लाख रूपए बिक्री राशि जब्त की है।

एडिशनल कमिश्नर कैलाश चन्द विश्वासे

■ आरोपियों के कब्जे से 7 ग्राम स्मैक, 905 ग्राम गांजा व एक लाख रु. बरामद



रंजनी सांसी



ममता सांसी



रवीना मालावत



मोनू सांसी

ने बताया आरोपित मोनू सांसी (24) निवासी कच्ची बस्ती जवाहर नगर, ममता सांसी (20) निवासी टीला नम्बर दो कच्ची बस्ती जवाहर नगर, रवीना मालावत (24) निवासी

मेहंदवास हाल झुग्री झोपड़ी गोरेर फाटक शिवदासपुरा और रंजनी सांसी (25) निवासी सरुख हाल ट्रांसपोर्ट नगर जयपुर को गिरफ्तार किया गया है। पुलिस ने आरोपियों के कब्जे से

7.05 ग्राम स्मैक, 905 ग्राम गांजा एवं 1 लाख रूपए बिक्री राशि बरामद की है। डीसीपी (क्राइम) ज्येष्ठा मैत्रयी ने बताया कि आरोपित रवीना मालावत स्मैक एवं गांजा

की छोटी-छोटी पुडिया बनाकर शहर के गली-मोहल्लों में रहने वाले युवा वर्ग एवं मजदूर वर्ग को बेचती है। फिलहाल गिरफ्तार आरोपियों से नेटवर्क के संबंध में पुछताछ की जा रही है।

संक्षिप्त

सड़क निर्माण का कार्य शुभारंभ

जयपुर। राजस्थान समाज कल्याण बोर्ड की अध्यक्ष डॉ. अर्चना शर्मा ने रविवार को स्वेज फार्म क्षेत्र की सड़कों के नवीनीकरण कार्य का शुभारंभ किया। यह सड़कें मंगर विहार कॉलोनी, रामदास कॉलोनी, स्वेज फार्म रामनगर एक की गलियां, गणेश नगर, भगवान विहार जैतपुरी की सड़क और सुंदर विहार एकी की हैं। डॉ. अर्चना शर्मा ने क्षेत्रवासियों की बड़ी सभा को संबोधित करते हुए कहा कि यहाँ वह नगरीय विकास कार्यों से सीधी जुड़ी हुई नहीं है किन्तु सेवा भाव से जनहित के कार्य करने के लिए सदैव तत्पर रहती है। रामनगर एक विकास समिति के अध्यक्ष देवीशंकर नरका ने बताया कि इन सड़कों के नवीनीकरण से क्षेत्रवासियों की बहुत समय से की जा रही मांग की पूर्ति होगी। इस अवसर पर पार्षद चांद सैनी और क्षेत्रवासियों ने अर्चना शर्मा का अभिनंदन किया और विकास कार्यों में सहयोग के लिए धन्यवाद दिया।

पूरक परीक्षा का परिणाम जारी

जयपुर (कास)। राजस्थान नर्सिंग कॉलेज जयपुर के रजिस्ट्रार डॉ. शशिबाल आर्य ने बताया कि फरवरी-2023 में आयोजित जी.एन.एम. तृतीय वर्ष पूरक परीक्षा (3 वर्षीय पाठ्यक्रम) का परिणाम जारी कर दिया गया है। यह परिणाम राजस्थान नर्सिंग कॉलेज जयपुर की वेबसाइट पर देखा जा सकता है।

सांगानेर में युवती से गैंगरेप

जयपुर (कास)। सांगानेर सदर थाना क्षेत्र में एक युवती से गैंगरेप का मामला सामने आया है। पुलिस ने बताया इलाके निवासी 20 वर्षीया युवती ने रिपोर्ट दी है। आरोप है 17 मार्च को परिचित विनोद और उसका दोस्त घर आए थे। इस दौरान दोनों ने बारी बारी से उसके साथ गैंगरेप किया। पुलिस मामला दर्ज कर जांच में जुटी है।

अवैध हथियारों के साथ दो गिरफ्तार

जयपुर (कास)। कमिश्नरेट की स्पेशल टीम ने प्रताप नगर इलाके में कार्रवाई करते हुए दो बदमाशों को गिरफ्तार कर इनके कब्जे से असलहा जब्त किया है। पुलिस के अनुसार आरोपित वाफिद खान (23) निवासी निवाडी और इसके साथी आमिर मेव (23) निवासी टॉक को गिरफ्तार किया गया है। आरोपियों को मुखाबि की सूचना पर हल्दीघाटी मार्ग से वारदातों की फ़िराक में घूमते हुए गिरफ्तार कर कब्जे से एक देशी कट्टा, दो कारतूस जब्त किए गए हैं।

क्रिकेट लीग में 'जैन रॉयल्स' विजेता

जयपुर। जैन नवयुवक मंडल, मानसरोवर की ओर से एक दिवसीय रात्रिकालीन जैनम क्रिकेट लीग-2023 का आयोजन प्ले स्पेस न्यू सांगानेर रोड, मानसरोवर में शनिवार को किया गया। जैनम क्रिकेट लीग में जैन युवकों ने अपना भरपूर जोश दिखाया। चार टीमों के बीच सम्पन्न हुए इस मैच में जैन रॉयल्स विजेता रही। इस क्रिकेट लीग का उद्देश्य युवाओं को समाज के मंच पर एकत्रित करना था। विजेता टीम को ट्रॉफी दी गई एवं सभी खिलाड़ियों को पुरस्कृत कर सम्मानित किया गया।

पं. नेहरू के विचारों को रफ्तार देने में बाल अकादमी अग्रणी बनी : बोरणा

जयपुर। पंडित जवाहरलाल नेहरू बाल साहित्य अकादमी के कार्यालय के उद्घाटन के अवसर पर मुख्य अतिथि के रूप में बोलेते हुए राज्य मंत्री एवं उपाध्यक्ष मेला विकास प्राधिकरण रमेश बोरणा ने कहा कि मुख्यमंत्री अशोक गहलोत ने राज्य के बालकों के विकास के लिए बाल विकास के लिए जो बाल साहित्य अकादमी बनाई है उसने अल्प समय में ही पूरे देश भर में अपनी पहचान बना ली है।

आज अकादमी संकुल में अकादमी के कार्यालय का परिसर अकादमी अध्यक्ष इकराम राजस्थानी

को सौंपते हुए बोरणा ने इकराम राजस्थानी का माला पहनाकर भव्य स्वागत किया और उन्हें उनकी कुर्सी पर ले जाकर बिठाया। इस अवसर पर कार्यक्रम की अध्यक्षता करते हुए मुख्यमंत्री के विशेषाधिकारी और प्रतिष्ठित साहित्यकार फारूक आफरिदी ने कहा कि पंडित जवाहरलाल नेहरू बाल साहित्य अकादमी ने पिछले दिनों 60 पुस्तकों का एक साथ लोकार्पण करवा कर एक कीर्तिमान बनाया है। आने वाले कुछ ही समय में अकादमी विद्यालय स्तर पर बालकों के लिए स्तरीय पुस्तकें पहुंचाने में भी अपना योगदान

देने वाली है। इस अवसर पर उर्दू अकादमी के अध्यक्ष डॉक्टर हुसैन रजा खान, संस्कृत अकादमी की अध्यक्ष सरोज कोचर संस्कृति संगीत नाटक अकादमी की अध्यक्ष बीना मालू एवं ब्रजभाषा अकादमी के सचिव डॉक्टर गोपाल गुप्ता संस्कृत अकादमी के निदेशक संजय झाला ललित कला अकादमी के सचिव डॉ. रजनीश हर्ष तथा सिंधी अकादमी के सचिव योगेंद्र गुरनानी सहित बड़ी संख्या में साहित्यकार और कला प्रेमी मौजूद थे। सिंधी अकादमी के सचिव योगेंद्र गुरनानी इस अवसर पर अतिथियों का स्वागत किया।

विभागीय व्हाट्स एप चैट 'बोट' की हैल्पलाइन शुरू

जयपुर (कास)। सामाजिक न्याय एवम अधिकारिता मंत्री टीकाराम जुली ने एम-गवर्नेंस के क्षेत्र में सूचना प्रौद्योगिकी का उपयोग कर तकनीकी नवाचार करते हुए विभागीय योजनाओं से संबंधित लाभाधिक्यों को व्हाट्सएप के माध्यम से जानकारी एवं अन्य सुविधाएं उपलब्ध करवाने हेतु व्हाट्सएप चैटबॉट का आज सोमवार को वरुचल शुभारंभ किया। उन्होंने बताया कि व्हाट्सएप चैटबॉट के माध्यम से प्रारंभिक स्तर पर सामाजिक सुरक्षा पंशन योजनाएँ, छात्रवृत्ति योजनाएँ पालनहार, मुख्यमंत्री अनुभूति कॉविंग योजना तथा मुख्यमंत्री कन्यादान योजना योजनाओं से संबंधित सेवाएँ उपलब्ध करवाई जा रही है।

विभागीय प्लेगिशन योजनाओं से संबंधित लाभ प्राप्त करने हेतु लाभाधिक्यों द्वारा ई-मित्र के माध्यम से आवेदन करने पर आवेदक द्वारा शुल्क वहन किया जाता है। व्हाट्सएप चैटबॉट के माध्यम से संबंधित आवेदक द्वारा उपलब्ध लिंक पर आवेदन संबंधित कार्यावाही करते हुए सुलभता एवं सहजता के साथ समय एवं राशि दोनों की बचत की जा सकती है।

पुस्तकालयाध्यक्षों के लिए 'ओपन डिस्कशन' सेशन



जयपुर (कास)। जगतपुरा स्थित स्वामी केशवानंद इंस्टीट्यूट ऑफ टेक्नोलॉजी, मैनेजमेंट एंड प्रोफेशनल में राजस्थान टेक्निकल लाइब्रेरी एसोसिएशन के सहयोग से पुस्तकालयाध्यक्षों के लिए एक दिवसीय ओपन डिस्कशन सेशन का आयोजन हुआ, जिसमें देश के विभिन्न संस्थानों के 30 पुस्तकालयाध्यक्षों ने भाग लिया। बताया जा रहा है कि इस सेशन में वर्तमान परिपेक्ष्य में पुस्तकालयों की चुनौतियों और इनफार्मेशन टेक्नोलॉजी का अधिकतम उपयोग कैसे किया जाये इसके बारे में पुस्तकालयाध्यक्षों ने अपने विचार

धातु की मूर्तियों को नेता प्रतिपक्ष राठौड़ ने निहारा

जयपुर में बन रही है 30 फीट ऊंची छत्रपति शिवाजी की मूर्ति

जयपुर (कास)। राजधानी जयपुर में पहली बार धातु की मूर्तियों पर सात दिवसीय नेशनल सिम्पोजियम का आगाज वीकेआइ स्थित वर्क्स फॉर आर्टिस्ट फाउंडरी में नेता प्रतिपक्ष राजेंद्र सिंह राठौड़ ने फीता काटकर किया। सिम्पोजियम के संयोजक व विश्व प्रसिद्ध आर्टिस्ट राजकुमार पंडित ने बताया कि इसमें देश के प्रसिद्ध आठ आर्टिस्ट जम्मू-कश्मीर से पदमश्री राजेंद्र टिकु, वीर मनुश्री, गुजरात से हिम्मत शुभा, कर्नाटक से जी.आर इरान व अरुण कुमार एचजी, ओडिशा से जगन्नाथ पंडा, मंगलूरु से मंजुनाथ कामथ, नईदिल्ली से पूजा इराना शमिल हुए हैं। ये सभी आर्टिस्ट 16 अप्रैल तक अपनी पसंद की मूर्तियों का डेको तैयार करेंगे, जिन्हें बाद में वर्क्स फॉर आर्टिस्ट फाउंडरी के आर्टिस्ट द्वारा मेटल (धातु) से बनाकर यहां रखा जाएगा। उन्होंने कहा कि वर्क्स फॉर आर्टिस्ट फाउंडरी में आर्टिस्ट की चुनिंदा मूर्तियों को आमजन के लिए रखा जाएगा। इसका उद्देश्य देश-विदेश में आर्ट एंड कल्चर से जुड़े स्टूडेंट्स को मोटिवेट करना है। साथ ही फाउंडरी में जाने-माने आर्टिस्ट के सहयोग से समय-समय पर सिम्पोजियम आयोजित कर



धातु की मूर्तियों पर सात दिवसीय नेशनल सिम्पोजियम का आगाज सोमवार को वीकेआइ स्थित वर्क्स फॉर आर्टिस्ट फाउंडरी में नेता प्रतिपक्ष राजेंद्र सिंह राठौड़ ने किया।

स्टूडेंट्स को नि:शुल्क प्रशिक्षण करके उन्हें इस कला में परंपरा करना मुख्य ध्येय है।

इस दौरान मुख्य अतिथि राजेंद्र सिंह राठौड़ ने राजकुमार पंडित के सौजन्य में ही रही सिम्पोजियम के प्रतिभागियों का अभिनंदन करते हुए उनके कार्यों की प्रशंसा की। राठौड़ ने राजकुमार पंडित के कार्यों की सरहाना करते हुए कहा कि राजस्थान को यह एक नायाब हिरा मिला है, जिसने देश-विदेश में प्रदेश को

'शिक्षा में संस्कृत को महत्व मिले'

जयपुर, (का.सं.)। यदि हमें नई पीढ़ी को अच्छे नैतिक मूल्य प्रदान करना है तो हमें शिक्षा में संस्कृत-शिक्षण को पर्याप्त महत्व देना होगा। यह विचार मारीशस देश के स्कूल ऑफ इण्डोलॉजिकल स्टडीज महात्मा गांधी इंस्टीट्यूट की संस्कृत विभागाध्यक्ष प्रो. कीर्तिदेवी रामजतन ने केन्द्रीय संस्कृत विश्वविद्यालय के जयपुर परिसर में अंतर्राष्ट्रीय विचार गोष्ठि में मुख्य वक्ता के रूप में व्यक्त किए। उन्होंने कहा कि संस्कृत वाङ्मय में जो उदात्त नैतिक मूल्य कहे गये हैं उनके शिक्षा में सन्निवेश से हम आतंकवाद, पर्यावरण-प्रदूषण, समाज में नैतिक मूल्यों का अभाव, वर्ग-जाति पर मतभेद जैसी समस्याओं का समाधान कर सकते हैं।

भूमि अवाप्ति के विरोध में जे.डी.ए. मुख्यालय पहुंचे सैकड़ों किसान

जयपुर (कास)। खातीपुरा से बस्सी तक निकाले जा रहे लिंक रोड का स्थानीय किसानों ने विरोध शुरू कर दिया है। किसानों में अधिक जमीन अवाप्ति को लेकर रोष है, इसे लेकर किसान एकजुट होकर सोमवार को जेडीए पहुंचे और विरोध प्रदर्शन किया। इस दौरान किसानों ने जेडीए और सरकार के खिलाफ नारेबाजी भी की। इसके बाद अफसर को ज्ञापन सौंपा। खातीपुरा बस्सी लिंक रोड संघर्ष समिति के संयोजक राजेंद्र शर्मा का कहना है कि नेताओं के मिलने वालों को फायदा पहुंचाने के लिए जेडीए योजना लेकर आया है। खातीपुरा से बस्सी तक जेडीए

■ खातीपुरा से बस्सी तक निकाले जा रहे लिंक रोड का विरोध

100 फीट चौड़ी सड़क बना रहा है, जबकि 600 फीट तक जमीन अवाप्ति की जा रही है। इससे कई कायतगारों की पूरी जमीन ही जा रही है। जबकि जेडीए अभी कोई मुआवजा नहीं दे रहा है। कन्हैयालाल शर्मा का कहना है कि जेडीए जमीन अवाप्ति के बंद होने 50 फीसदी फार्म हाउस की जगह देने की बात कह रहा है, लेकिन यह जमीन कब मिलेगी, इसके बारे में कोई जवाब नहीं

दिया जा रहा है। इसके बाद किसान जिला कलेक्टर भी पहुंचे और अधिक जमीन अवाप्ति को लेकर जिला कलेक्टर के सामने आपत्त दर्ज करवाई और उन्हें ज्ञापन भी सौंपा। इस दौरान अखिल भारतीय हरियाणा गौड ब्राह्मण महासभा के महासंजी साताराम अलियाबाद, कोषाध्यक्ष शंभुलाल कुईवाला, युवा अध्यक्ष रमेश मावावाला, किसान संघर्ष समिति के अध्यक्ष बन्नी नारायण बेरोज्या, रामस्वरूप पंचौली, राजेंद्र बेरोज्या, रूपचंद सैनी, शंकर लाल शर्मा, सी.पी. बेरोज्या, राजू लाल, मूलचंद, पप्पू लाल, जगदीश पंचौली आदि मौजूद रहे।

खराब स्ट्रीट लाइट्स को लेकर पार्श्वों में नाराजगी

जयपुर (कास)। ग्रेटर नगर निगम के झोटवाड़ा, मुरलीपुरा और विद्याधर नगर जोन में रोड लाइट्स बंद पड़ी हैं। नगर निगम को लानतार शिकायतें करने के बाद भी जब कोई सुनवाई नहीं हुई तो पार्श्वों ने सोमवार को पहले महापौर सौम्या गुर्जर को ज्ञापन सौंपा, फिर कमिश्नर महेंद्र सोनी के समक्ष अपनी बात रखी। दरअसल इन जोन के कई क्षेत्रों में बिल जमा नहीं होने की बात कहकर बिजली महकमे ने रोड लाइट्स का कनेक्शन काट दिया है। इस वजह से यहां अंधेरा छाया हुआ है। विद्युत समिति चेयरमैन रविम सैनी के नेतृत्व में पार्श्व कमिश्नर के पास पहुंचे। कमिश्नर उन्हें समस्या से अवगत कराया और जल्द समाधान का आश्वासन दिया। इसके बाद पार्श्व वहां से रवाना हुए। इससे पहले पार्श्वों ने महापौर के समक्ष अपनी बात रखी। सैनी ने बताया कि वार्डों में अंधेरा छाया हुआ है। रोड लाइट्स बंद होने की वजह से दुर्घटना और चोरी होने की पूरी संभावना है। कमिश्नर को समस्या से अवगत कराया है। उन्होंने जल्द से जल्द समस्या का समाधान का आश्वासन दिया है। अगर हमारी सुनवाई नहीं हुई तो आंदोलन तेज किया जाएगा।

सार-समाचार

अजय शुक्ला पुनः अध्यक्ष बने



जयपुर (कास)। पत्रकार कॉलोनी विकास समिति, मानसरोवर के चुनाव में अजय शुक्ला अध्यक्ष, डॉ. भरत चौधरी महासचिव और कोषाध्यक्ष पद पर मुकेश अग्रवाल निर्विरोध निर्वाचित हुए। शुक्ला को सर्वसम्मति से चुन-दिए गए कार्यकारिणी की मीटिंग में निर्णय लिया गया कि जल्द से जल्द सीवेज लाइन और कालोनी की समस्याओं का समाधान करवाया जाएगा। इस अवसर पर अजय शर्मा, डॉ. अखिलेश जैन, महेश शर्मा सहित सैकड़ों नागरिक उपस्थित थे। अंत में सभी नवनिर्वाचित पदाधिकारियों को कालोनीवासियों की ओर से शुभकामनाएं दी गईं।

टेनिस लीग के खिलाड़ियों की नीलामी

जयपुर (कास)। डॉक्टर्स प्रीमियर टेनिस लीग के तृतीय संस्करण में खिलाड़ियों का ऑक्शन (नीलामी) संपन्न हो गया है। प्रतियोगिता के फेडोर्न डॉ. संदीप निशावन ने बताया कि सुप्रिय वर्ग में सबसे अधिक बोली आइकन कैटेगरी में यश छाबड़ा को 15 लाख प्वाइंट में फोर.डी. डायनोसॉटिक्स, प्रीमियम कैटेगरी में मानस, प्लेटिनम कैटेगरी में तन्मय को 9 लाख प्वाइंट्स में प्रीयू हॉस्पिटल ने, डायमंड कैटेगरी में पुनीत को 26 लाख प्वाइंट्स में जयपुर गेस्ट्रो किंग्स ने तथा स्टार कैटेगरी में विदित आचार्य को 20 लाख प्वाइंट्स में केडिया होटलॉट्स ने खरीदा। लीग चेयरमैन डॉ. जयंत सेन ने बताया कि सीनियर वर्ग में आइकन कैटेगरी में डॉ. सचिन खट्टर को एसएमएस टोरपेडोस ने 40 लाख प्वाइंट में खरीदा। प्रीमियम कैटेगरी में डॉ. निशांत पुरोहित को 31 लाख प्वाइंट में बोली लगाकर केडिया होटलॉट्स ने अपनी टीम में लिया। डॉ. दीपंशु और डॉ. सीताराम शर्मा को प्लेटिनम कैटेगरी में 36 लाख की बोली लगाकर सैडी स्टूडेंट्स और एसआरके हॉस्पिटल ने खरीदा। टोरपेडोस ने डॉ. सुशील आचार्य को 20 लाख प्वाइंट और मालोटा वारियर्स ने 25 लाख प्वाइंट्स में डॉ. योगेंद्र और के.सी. मेमोरियल रॉयल्स ने 23 लाख प्वाइंट्स में डॉ. मधुसूदन को खरीदा। लीग सेक्रेटरी डॉ. अनिल यादव ने बताया कि ओपन कैटेगरी में सिंसलस और दर्बंग जोड़ी और मलंग जोड़ी प्रतियोगिता का भी आयोजन किया जाएगा। लीग के को-चेयरमैन डॉ. हरिश भास्कर ने बताया कि टूर्नामेंट में राज्य के 150 व्यक्ति सक्रिय सीनियर और जूनियर वर्ग में भाग लेंगे। लीग कोऑर्डिनेटर डॉ. सुधांशु ने बताया कि प्रतियोगिता 19 से 23 अप्रैल तक जयपुर क्लब में आयोजित की जायेगी।

एक दर्जन वाहन चुराने वाला पकड़ा

जयपुर। प्रताप नगर थाना पुलिस ने एक दर्जन से अधिक वाहन चोरी की वारदातों को अंजाम देने वाले एक शक्तिर वाहन चोर को गिरफ्तार किया है। पुलिस ने उसके कब्जे से चोरी की पांच बाइक सहित पांच मोबाइल जब्त किए हैं। डीसीपी (स्टूट) ज्ञानचंद यादव ने बताया कि शक्तिर वाहन चोर गोविन्द सिंह (18) इन्दवला जिला भरतपुर हाल गिरफ्तार, सांगानेर सदर का रहने वाला है। पुलिस ने आरोपी के कब्जे से चोरी की पांच बाइक सहित पांच मोबाइल जब्त किए हैं। आरोपित गोविंद आदतन अपराधी है और अपने परिवार वालों से अलग रहता है। दिन में रेको की बाइक चोरी करता है और साथ ही चोरी की बाइक से राहगीरों का मोबाइल मांग कर फरार हो जाता है, जिसे बेच कर मिले पैसों से शोक-मौज सहित स्मैक का नशा करने में खर्च कर देता है।

भक्तामर स्त्रोत में बही आस्था की रसधारा

जयपुर। दिगम्बर जैन सोशल ग्रुप फेडरेशन राजस्थान रीजन जयपुर का भक्तामर स्त्रोत अनुष्ठान व स्वर्गीय राजेंद्र के. गोधा स्मृति जीवन रक्षक सम्मान समारोह-2023 दिगम्बर जैन सोशल स्मृति ग्रुप की ओर से आयोजित किया गया। इस दौरान भक्तामर पाठ की गुंठ से मधुर काव्य पंखुड़ियों से आसपास का क्षेत्र भक्ति और आस्था के रंग में सराबोर हो गया। रीजन अध्यक्ष राजेश बड़जात्या ने बताया कि कार्यक्रम में अशोक पाटनी, मुख्य अतिथि नंद किशोर- प्रमोद पहाड़िया, विशिष्ट अतिथि दीनदयाल पाटनी, त्रिशला गोधा, शैलेंद्र गोधा, निशांत गोधा, सीए सुनील कुमार जैन की मौजूदगी रही। मुख्य समन्वयक यश कमल अजमेरा ने बताया कि अतिथियों का सम्मान अनिल जैन आईपीएस, सुरेंद्र कुमार पांड्या, नवीन सेन जैन अतुल बिलाला, निमल संधी, दर्शन जैन, मनोप लॉयंग व अनिल संधी ने किया। दीप प्रज्वलन समाज श्रेष्ठी दीन दयाल पाटनी ने किया। स्व. राजेंद्र के.गोधा स्मृति जीवन रक्षक सम्मान- 2023 त्रिशला गोधा, शैलेंद्र गोधा, निशांत गोधा व परिवार, नंद किशोर प्रमोद पहाड़िया, रीणा गुप्ता मोहित राणा ने प्रदान किए। इस मौके पर गायक नरेंद्र जैन व उनकी टीम ने भक्तिमय भक्तामर का पाठ किया गया। संचालन यश कमल अजमेरा ने किया।

मुरलीपुरा में हैनीमन जयंती मनाई

जयपुर (कास)। राजस्थान होम्यो एवं कल्याण संस्थान जयपुर की ओर से मुरलीपुरा में सोनी का बाग स्थित कार्यालय पर होम्योपैथी के जनक डॉ. फ्रेण्डरिक सैनुओल हैनीमन की जयन्ती मनाई गई। राजस्थान प्रशासन सेवा के सेवानिवृत्त अधिकारी केदार मल गुप्ता समारोह के अध्यक्ष व समाज सेवी एडवोकेट नन्द किशोर सन्त ने मुख्य अतिथि तथा डॉ.आर. यादव एवं राजेश पारीक (स्टार स्पेट्स) विशिष्ट अतिथि रहे। ब्रह्मप्रकाशपारीक द्वारा आगन्तुकों का माल्यार्पण कर स्वागत किया गया। शाम 6.15 से 8.15 बजे तक चले इस कार्यक्रम में योग, प्राकृतिक चिकित्सा एवं होम्योपैथी के बारे में विस्तार से बताया गया। साथ ही एलोपैथी के कुप्रभावों के बारे में जानकारी भी दी गई। संस्था सचिव डॉ. श्याम प्रकाशपारीक ने होम्योपैथी के बारे में प्रचलित श्रांत धारणाओं का निराकरण कर आगन्तुकों का आभार ज्ञापित किया। इस अवसर पर संस्था द्वारा मौसमी बीमारियों को दवाओं का आम लोगों में वितरण किया गया।

बच्ची से छेड़छाड़ करने वाला गिरफ्तार

जयपुर। महेश नगर थाना पुलिस ने बच्ची से छेड़छाड़ करने वाले आरोपी को गिरफ्तार किया है। डीसीपी (साख) जोगेश गोयल ने बताया आरोपी धनंजय कुमारी (34) निवासी भगवानपुर जिला वैशाली (बिहार) हाल महेश नगर को मुखबि की सूचना पर स्वेज फार्म से दस्तयाव कर गिरफ्तार किया गया है। आरोपी को कोर्ट में पेश कर जेल भिजवा दिया है।



जैन, सुधिमा जैन, प्रियांसु जैन, पंकज जैन ने संयुक्त रूप से प्रथम, प्रज्ञा जैन को द्वितीय, प्रियंका जैन जयपुर ने तृतीय स्थान प्राप्त किया एवं जितेंद्र कुमार जैन को सातवां पुरस्कार हेतु चयनित किया गया।